

ဦးဆောင်မှု၊ စီမံခန့်ခွဲမှုနှင့် ပေါင်းစပ်ညှိနှိုင်းဆောင်ရွက်မှုဆိုင်ရာ စွမ်းဆောင်ရည်မြှင့်တင်ရေး
လုပ်ငန်းများအတွက် GAVI မှပံ့ပိုးပေးမည့် ထောက်ပံ့ငွေနှင့်ပတ်သက်သော ပဏာမဆန်းစစ်မှု
ရလဒ်များ တင်ပြခြင်းအစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၁၈ ခုနှစ်၊ ဒီဇင်ဘာလ (၁၄)ရက်

- ဘဏ္ဍာငွေသုံးစွဲမှုနှင့်ပတ်သက်၍ နိုင်ငံတော်၏ ဘဏ္ဍာငွေ၊ ကမ္ဘာ့ဘဏ်၏ ချေးငွေနှင့်စပ်လျဉ်း၍ ကျန်းမာရေးလုပ်ငန်းကဏ္ဍ အလိုက်ခွဲဝေရရှိမှုအချိုးအစား၊ သုံးစွဲမှုအခြေအနေများအား ဆန်းစစ် လေ့လာသုံးသပ်မှုများပြုလုပ်၍ အထောက်အပံ့ရရှိသော ရန်ပုံငွေများကို ပိုမိုထိရောက်ကောင်းမွန် စွာ စီမံခန့်ခွဲနိုင်ရန် ဆောင်ရွက်တော့မည်ဖြစ်သဖြင့် ယခု Gavi ၏ အထောက်အပံ့ငွေဖြင့် ပြုလုပ် မည့် အဆိုပြုလုပ်ငန်းအစီအစဉ်နှင့် အကြံဉာဏ်ခြင်းတူညီကာ အထောက်အပံ့ဖြစ်စေမည်ဖြစ်ပါ ကြောင်း၊
- အထူးသဖြင့် ရန်ပုံငွေများကို ခွဲဝေသုံးစွဲရာတွင် ကဏ္ဍအလိုက် လိုအပ်ချက်ပေါ်မူတည်၍ သုံးစွဲ နိုင်ရန်လိုအပ်ကြောင်း၊
- နိုင်ငံတကာမှ အကူအညီအထောက်အပံ့များသည် အမြဲတမ်းရရှိနေမည်မဟုတ်ဘဲ လျော့နည်း ကျဆင်းလာသည့်အခါ လုပ်ငန်းများ အရှိန်အဟုန်မပျက်စေဘဲ ဘဏ္ဍာငွေများကို စနစ်တကျ ခွဲဝေသုံးစွဲဆောင်ရွက်နိုင်ရန်ကိုလည်း အလေးထား စဉ်းစားသုံးသပ်ကြစေလိုပါကြောင်း၊
- မြန်မာ့ကျန်းမာရေးကဏ္ဍ ပေါင်းစပ်ညှိနှိုင်းရေးကော်မတီ (Myanmar Health Sector Coordination Committee) သည်လည်း လုပ်ငန်းများဆောင်ရွက်ရာတွင် ကျန်းမာရေးစောင့်ရှောက်မှု နယ်ပယ် အားလုံးနှင့် ပိုမိုပေါင်းစပ်ညှိနှိုင်းဆောင်ရွက်နိုင်ရန်နှင့် ယခုထက် ပိုမိုသက်ဝင်လှုပ်ရှားပြီး ပီပြင် စွာ ဆောင်ရွက်နိုင်ရန် ပြန်လည်သုံးသပ်လုပ်ဆောင်ကြစေလိုကြောင်း၊
- ကာကွယ်ဆေးထိုးလုပ်ငန်းအခြေပြု၍ ဘဏ္ဍာငွေသုံးစွဲမှုကို စနစ်တကျကြီးကြပ်နိုင်ရန် ဝန်ကြီး ဌာနအတွင်း ဦးဆောင်မှု၊ စီမံခန့်ခွဲမှုနှင့် ပေါင်းစပ်ညှိနှိုင်းဆောင်ရွက်မှုဆိုင်ရာ စွမ်းဆောင်ရည် ပိုမိုအားကောင်းလာစေနိုင်ရန် ပံ့ပိုးပေးမည့် အထောက်အပံ့အစီအစဉ်သည် ကောင်းမွန်ပြီး Gavi အဖွဲ့အား ကျေးဇူးအထူးတင်ရှိပါကြောင်း၊

- ယခုကဲ့သို့ Dr. Thomas Cherian နှင့်အဖွဲ့မှ အကြံဉာဏ်နှင့် အတွေးအမြင်များ ပေးအပ်ခြင်းကို လည်း ကျေးဇူးတင်ရှိပါကြောင်း၊
- ဝန်ကြီးဌာနရှိ လုပ်ငန်းများဆောင်ရွက်ရာတွင် ဝန်ကြီးဌာနမှမဟုတ်သော ပြင်ပအဖွဲ့အစည်း၊ လူပုဂ္ဂိုလ်များထံမှ အကြံဉာဏ်နှင့် အတွေးအမြင်များရယူ၍ ထည့်သွင်းစဉ်းစားဆောင်ရွက်ခြင်း ဖြင့် ပိုမိုကောင်းမွန်စေနိုင်မည်ဖြစ်ပါကြောင်း၊
- ယခုအစည်းအဝေးပွဲမှ အကြံပြုချက်များနှင့်အညီ အဆိုပြုလွှာအား ဦးစားပေးလုပ်ငန်း သတ်မှတ် ချက်များထည့်သွင်း ပြုပြင်မွမ်းမံ၍ အတတ်နိုင်ဆုံး ဆောလျင်စွာ ရေးဆွဲဆောင်ရွက်စေလိုပါ ကြောင်း။

အစည်းအဝေးသို့ တက်ရောက်သူများစာရင်း-

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊ အမြဲတမ်းအတွင်းဝန်များ၊ ဒုတိယ ညွှန်ကြားရေးမှူးချုပ်များနှင့် တာဝန်ရှိပုဂ္ဂိုလ်များ
- Gavi ၊ WHO နှင့် UNICEF မှ တာဝန်ရှိပုဂ္ဂိုလ်များ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)